



නිදහස් හා සාධාරණ මැතිවරණයක් සඳහා වූ ජනතා ව්‍යාපාරය
 சுதந்திரமானதும் நீதியானதுமான தேர்தலுக்கான மக்கள் இயக்கம்
Campaign for Free & Fair Elections

100/19A, Welikadawatta Road, Rajagiriya. t: 011 4341524 f: 011 2866224 caffe2008@gmail.com
www.caffesrilanka.org

මාධ්‍ය නිවේදනය

වහාම ජාතික ලැයිස්තු මන්ත්‍රීවරයා නම් කොට රටේ ප්‍රජාතන්ත්‍රවාදයට ගරු කරන්න - කැලේ එජාපයෙන් ඉල්ලයි

එක්සත් ජාතික පක්ෂය තවමත් ජාතික ලැයිස්තු මන්ත්‍රී ධුරය සඳහා කිසිවෙකු පත් නොකිරීම මහින් එම පක්ෂය ජනතාවගේ ප්‍රජාතන්ත්‍රවාදී අයිතියට පයින් ගසා ඇතැයි කැලේ සංවිධානය කියයි. එම සංවිධානයේ විධායක අධ්‍යක්ෂ අභමඬි මනාස් මහතා පෙන්වා දෙන්නේ පක්ෂ අභ්‍යන්තර අර්බුද නිසා එම පක්ෂය ජනතාවගේ ප්‍රජාතන්ත්‍රවාදී අයිතියට බලපෑම් එල්ල කරමින් සිටින බවයි.

වහා ජාතික ලැයිස්තුවේ පුරප්පාඩු මන්ත්‍රී ධුරය සඳහා සුදුස්සකු පත් කර ජනතාවගේ ප්‍රජාතන්ත්‍රවාදී අයිතිය ගරු කරන ලෙස ඉල්ලමින් කැලේ සංවිධානය එක්සත් ජාතික පක්ෂ මහ ලේකම් වරයා වෙත ලිපියක් ද යොමු කර තිබේ.

මහ මැතිවරණය පවත්වා මාස 7කට අධික කාලයක් ඉක්ම ගියද තවමත් ජාතික ලැයිස්තුව සඳහා මන්ත්‍රීවරයෙකු නම් කිරීමට අපොහොසත් වීම තුළින් එක්සත් ජාතික පක්ෂයේ දේශපාලනික අරාජිකත්වය බවද හෙතෙම පෙන්වා දුන්නේය. 2020 අගෝස්තු 5 වෙනිදා පැවති මහ මැතිවරණයෙන් ඡන්ද 249485 ක් ලැබූ එක්සත් ජාතික පක්ෂය ලැබූ 2.15% ක ඡන්ද ප්‍රතිශතය නිසා එක් ජාතික ලැයිස්තු මන්ත්‍රී ධුරයක් පමණක් හිමිවිය. නමුත් මේ වනතෙක් එම මන්ත්‍රී ධුරය සඳහා සුදුස්සකු නම් කිරීමට එම පක්ෂය කටයුතු කොට නැත. ප්‍රකාශයට පත් කර ඇති එජාප ජාතික ලැයිස්තුවට අනුව එහි මුලින්ම සඳහන් වන්නේ ජෝන් අමරතුංග මහතාගේ නම වුවද එම නම් කිරීම මෙතෙක් සිදු කර නොමැත. මෙම තත්වය නියෝජිත ප්‍රජාතන්ත්‍රවාදය කෙරෙහි එල්ල කළ බලපෑමක් බව කැලේ සංවිධානයේ අදහසයි.

මාධ්‍ය ඒකකය
 කැලේ සංවිධානය